

# நா.ஜ.நா.டா.

EELA NADU



போன்: 389  
மலர் 3

National TAMIL DAILY  
யாழ்ப்பாணம், சார்வரி மாசி 19-ஆம் நாள்

தேசிய தினசரி  
(2-3-61) வியாழக்கிழமை

தபாற் பெட்டி எண்: 49  
இதழ் 17

## கச்சேரி தடுக்கப்பட்ட

### அத்தியாவசிய சேவைகளை ராணுவம் மேற்கொண்டது

கொழும்பு, புதன்

உணவுப்பொருள் விநியோகம் போன்ற அத்தியாவசிய சேவைகளை மேற்கொள்ள மகாதேசாதிபதி ராணுவத்தினருக்கு அழைப்பு விடுத்திருக்கிறார். இந்த அழைப்பைத் தொடர்ந்து நேற்று யாழ்ப்பாணத்திற்கும் மட்டக்களப்புக்கும் விமான மூலம் துருப்புகள் அனுப்பப்பட்டன.

உணவுப் பொருட்கள் போன்ற அத்தியாவசியப் பொருள் விநியோகம் தடைப்படாமலிருக்கும் பொருட்டு அந்த வேலைகளை ராணுவமும், கடற்படையும் மேற்கொள்ளுவதற்கான உத்தரவுவொன்றை மகாதேசாதிபதி நேற்று விடுத்தார்.

மகாதேசாதிபதியின் உத்தரவையடுத்து வடக்கு, கிழக்கு மகாணங்களுக்கு துருப்புகள் விமானமார்க்கமாக அனுப்பி வைக்கப்பட்டன. மட்டக்களப்புக்கு இன்று காலை இரண்டு விமானங்கள் துருப்புகளை ஏற்றிச் சென்றன.

மந்திரிகள் ஆலோசனை

நேற்று மந்திரிசபைக் கூட்டமொன்று நடைபெற்றது. அவசர நிலைமை ஏற்பட்டால் அத்தியாவசிய சேவைகளை தொடர்ந்து மேற்கொள்ளுவதற்குத்

தயாராய் இருக்கும்படி அத்தியாவசிய சேவைகளை நடத்தும் ஸ்தாபனங்கள் கேட்டுக் கொள்ளப்பட்டன. எந்த நிலைமையையும் சமாளிக்கத் தயாராய் இருக்கும்படி போக்குவரத்துசபை கேட்டுக் கொள்ளப்பட்டிருக்கிறது.

அத்தியாவசிய சேவைகளை ராணுவம் மேற்கொள்வதற்கான தேசாதிபதியின் உத்தரவு நாடு முழுதும் செல்லுபடியாகும்.

கொழும்பிலேயே தங்கியிருக்கும்படி அமைச்சர்களைப் பிரதம மந்திரி கேட்டிருக்கிறார். வடக்கு, கிழக்கு மகாணங்களுக்கு உருவாகியுள்ள நிலைமை குறித்து ஆராய்நாளை காலை மந்திரிசபை கூடுவதாக இருக்கிறது.

தேசாதிபதியின் உத்தரவு 'கஸ்ட்' அறிக்கை மூலம் மகாதேசாதிபதி விடுத்திருக்கும் உத்தரவின்படி ராணுவத்தினர் பின்வரும் அத்தியாவசிய சேவைகளை மேற்கொள்வர்:-

உணவு, தண்ணீர், எரிபொருள் விநியோகம், பிரயில், விமானப் போக்குவரத்து, பாலங்கள், ரஸ்தாக்கள், ரயில் பாதைகள், விமான நிலையங்கள், துறைமுகங்கள் ஆகியவற்றுக்கான வசதிகள், உணவு, எரிபொருள் போன்றவற்றை கப்பல்களிலிருந்து எடுத்துச் செல்லல், சேர்த்து வைத்தல், சுகாதார சேவைகள், நெருப்பணக்கும் சேவைகள் போன்றவற்றை மேற்கொள்ளல்.

### பிரதேசம்?

கடற்படை, ராணுவம் நகரில் காவல்

ரயில் சேவை நின்றது;

கடைகள் திறக்கப்படவில்லை;

கறுப்புக்கொடிகள் பறக்கின்றன

யாழ்ப்பாணம், வியாழன் அந்நிய நாட்டுப் படையினர் மற்றொரு நாட்டின் மீது படையெடுப்பதற்கு, எப்படி ஆயுதங்கள் சகிதம் வந்திறங்குவார்களோ அப்படி இயந்திரத் துப்பாக்கி, துப்பாக்கி, சுழல் துப்பாக்கிகள் சகிதம் யாழ்ப்பாணம் புகையிரத நிலையத்தில் சுமார் இருநூற்றுக்கு மேற்பட்ட இராணுவ வீரர்கள் இன்று காலையிலிருந்து காட்சியளித்துக்கொண்டிருக்கிறார்கள்.

தமிழரசுக்கட்சித் தொண்டர்கள் சாத்விக மறியல் இயக்கம் ஆரம்பித்து தொடர்ந்து நடத்திவரும் கச்சேரிப்பகுதி இன்று 'தடை செய்யப்பட்ட பிரதேசமாகத் தோற்றமளித்துக் கொண்டிருக்கிறது. எந்த விதவழியாகவும் எவரும் கச்சேரிப்பகுதிக்குச் செல்ல முடியாதவாறு கச்சேரியை நோக்கிச் செல்லும் விதிகள், ஒழுங்குகை முனைகளில் கடற்படைவீரர்கள் துப்பாக்கியை கையில் வைத்தபடி காவல் புரிகின்றனர்.

கச்சேரி தடுக்கப் பட்டபிரதேசமாகக் காட்சியளித்த போதிலும் நகரின் பல்வேறு விதவழியாகவும் கச்சேரிப்பகுதியை நோக்கிச் செல்லும் மக்கள் கூட்டம் நல்லூர்த் திருவிழாவுக்குச் செல்லும்பக்கர் கூட்டத்தைப் பார்ப்பது போன்ற நிலைப்பைத் தடுக்கிறது.

பொலிசார் கைகொடுத்தனர்

உள்நாட்டமைச்சின் நிரந்தரக் காரியதரிசி திருடயஸ் இன்று காலை கச்சேரிக்கு வந்துசேர்ந்தார். கடற்படையினர் இடத்தை ஆக்கிரமித்துக் கொள்ளக்கூடும் என்று எதிர்பார்த்து நேற்று இரவும் பகலும் கச்சேரிவால்களில் தொடர்ந்து மறியல் செய்து கொண்டிருந்த தொண்டர்கள் திருடயசை உள்ளே செல்ல அனுமதிக்கவில்லை ஆனால் இன்ஸ்பெக்டர் ஒழுவர் இதைத் தடுத்து நிறுத்திவிட்டார்.

அனுராதபுரம் அரசாங்கஅதிரும் இன்றுகாலை கச்சேரிக்கு வந்து சேர்ந்தார். கச்சேரியினுள் ஒரு முக்கிய மகாநாடு நடைபெற்றதாகத் தெரிகிறது.

கச்சேரி ஒ. ஏ. திரு. இலங்கராயம் கச்சேரியினுள் செல்வதற்கு வந்து சேர்ந்தபொழுது தொண்டர்கள் வழிவிட்டுக் கொடுக்க மறுத்ததாகவும் இதைப் பார்த்த பொலிசார் சிலர் சத்தியாக் கிரகினை இழுத்தெறிந்தனர், எனினும் சத்தியாக் கிரகிகள் நிலத்தில் நெருக்கமாகப் படுத்துக்கொண்டதால் சில பொலிசார் தடியடிப் பிரயோகம் செய்ய ஆரம்பித்தனர் ஆனால் இன்ஸ்பெக்டர் ஒழுவர் இதைத் தடுத்து நிறுத்திவிட்டார்.

நோயாளியும் டாக்டரும் வீதியில்

ஆஸ்பத்திரிக்கு சிகிச்சை பெறுவதற்காக இன்று காலை யில் ஆஸ்பத்திரியை நோக்கி பலாலி விதவழியாகச் சென்ற நோயாளிகளும் நோயாளிகளுக்குச் சிகிச்சையளிப்பதற்காக ஆஸ்பத்திரிக்குக் காரில் சென்றுகொண்டிருந்த டாக்டர்களும் நீதிமன்றத்தில் வழக்குப்பேசச் சென்றுகொண்டிருந்த நியாயவாதிகளும் மற்றும் பொதுமக்களும் பலாலி விதவழியின ரயில்வேக் கடவையில் துப்பாக்கி ஏந்திய கடற்படை வீரர்களால் தடுத்து நிறுத்தப்பட்டனர்.

திரும்பிச் செல்லும்படி கடற்படை வீரர் கூறியதை மறுத்து கொதிக்கும் வெய்யிலையும் பொருட்படுத்தாது மக்கள் வீதியில் உட்கார்ந்து கொண்டனர். ரயில்வேகடவைக் கதவு சாத்தமுடியாத நிலையேற்பட்டதால் காங்கேசந்துறைக்குச் செல்லும் ரயில்களும், காங்கேசன் துறையிலிருந்து தெற்கு நோக்கிச் செல்லும் ரயில்களும் இடையில் நிறுத்தப்பட்டன.

பல இடங்களிலும் பொதுமக்களைப் போகவிடாது கடற்படையினர் தடுத்ததும் அவர்கள் நடுவீதியிலேயே உட்கார்ந்து கொள்கின்றனர். வாகனங்கள் போக்குவரத்துத் தடைப்பட்டன.

(6-ம் பக்கம் பார்க்க)

### நல்லெண்ணம் இன்னும் கெட்டுப்போகவில்லை

அவசரப்பட வேண்டாம் அரசாங்கத்துக்கு யோசனை

கொழும்பு, வியாழன் வடக்கு, கிழக்கு மகாணங்களுக்கு ராணுவத்தினரை அனுப்புவதால் குழப்ப நிலைமைக்கு வழிகோலுவதாக முடியும் என்றும் அரசாங்கம் முன்னொருபோது இழைத்த பிழையை மீண்டும் இழைக்கக்கூடாதென்றும் நேற்று பிரதிநிதிகள் சபையில் ஒத்திவைப்புப் பிரேரணைமீது பேசுகையில் சமசமாஜக் கட்சித் தலைவர் டாக்டர் என். எம். பிரேரா எச்சரிக்கை செய்தார்.

நல்லெண்ணம் இன்னும் கெட்டுப்போகவில்லை. அவசரப்பட வேண்டாம் என்று டாக்டர் அரசாங்கத்துக்கு கூறினார்.

மகாராணி டொஷ்ரான் புறப்பட்டார்

புதுடில்லி எல்லிபெத் மகாராணியும், எடின்பரோ கோமகனும் இந்தியா, பாகிஸ்தான், நேபாளம் ஆகிய நாடுகளில் நங்கள் சுற்றுப் பிரயாணத்தை முடித்துக் கொண்டு, நேற்றுப் புதுடில்லியிலிருந்து டொஷ்ரான் புறப்பட்டனர்.

அவர் தொடர்ந்து பேசுகையில் "தற்போது ஏற்பட்டுள்ள பிரச்சினை தீர்க்கமுடியாத தொன்றல்ல. அடக்குமுறை அதிகாரத்தைக்கொண்டு பிரச்சினையைத் தீர்த்துவிடலாம் (6-ம் பக்கம் பார்க்க)

ஆயுதம் தாங்கிய கடற்படையினர் யாழ். வழக்கறிஞர் சங்கம் கவலை

யாழ்ப்பாணம், வியாழன் ஆயுதம் தாங்கிய கடற்படையினரை அரசாங்கம் யாழ்ப்பாணத்துக்கு அனுப்பிவைத்திருப்பதை யாழ்ப்பாணம் நீதிமன்ற வழக்கறிஞர்கள் சங்கம் மிகுந்த கவலையுடன் கவனித்து வருகின்றது. சங்கத்தின் அவசர கூட்டமொன்று நேற்றுக் கூடி, அட்வகேட்கள்: திரு. ரி. கணேசலிங்கம், திரு. எஸ். நாகராஜா, ஜி. எம். எம். எச். சாமிது, புரக்டர்கள்: திரு. ஆர். வி. ல. வ. நா. தன், திரு. ஜி. மீ. இராஜாத்தினம் ஆகியோரைக்கொண்ட ஒரு நிர்வாகசபையை நியமித்துள்ளது. கடற்படையினரின் நடமாட்டம் பொதுமக்களின் சுதந்திரத்தைப் பாதிக்குமாயின் அவர்கள் இச்சபையினருக்கு அது சம்பந்தமான முறைப்பாடுகளைச் செய்து சட்ட ஆலோசனை பெற்றுக்கொள்ளலாம் என்ற தீர்மானம் நீதிமன்ற வழக்கறிஞர் சங்கக் கூட்டத்தில் நிறைவேற்றப்பெற்றது.

மணிவாக்கு

தோட்டக்காரன் நீரை எந்தப் பக்கம் பாய்ச்ச விரும்புகிறானோ, அந்தப் பக்கம் அது பதில் பேசாமல் ஓடுகிறது. ஆண்டவனும் தோட்டக் காரனைப்போல் நம்மை இயக்குகிறான்

—வினோபாஜி

ஈழநாடு

EELA NADU

யாழ்ப்பாணம் சார்வரி ஆண்டு மாசி மீ 13௩ (2-3-61)

EELA NADU: National Tamil Daily Post Box 49, Jaffna  
Telegrams EELA NADU Jaffna  
Phone: 389.

“தமிழ் நாடு”

சென்னை ராஜ்யத்துக்கு “தமிழ் நாடு” என்ற பெயர் வைக்க வேண்டுமென்று தமிழரசுக் கட்சியினர் ம. பொ. சி. அவர்களின் தலைமையில் நடத்திய நேரடிப் போராட்டம் சில வாரங்களுக்குள் வெற்றி பெற்றதாக அக்கட்சியினர் உட்பட தமிழ் நாட்டிலுள்ள மக்களை மனமாரப் பாராட்டுகின்றோம். தமிழ் கூறும் நல்லுலகமெல்லாம் இச் செய்தியைக் கேட்டு பெருமகிழ்ச்சியடைகிறது.

“செந்தமிழ் நாட்டெனும் போதினிலே இன்பத் தேன் வந்து பாயுது காதினிலே” என்று அமரகவி பாரதியார் தமிழ் நாட்டின் சிறப்பு பைப் பற்றிப் பாடியுள்ள பாடல்களைப் படிக்கும் எந்தத் தமிழருக்கும் ஒரு தனிப் பெருமையும் உணர்ச்சியுமேற்படும். இவ்விஷயத்தில் தமிழரிடையே கருத்து வேற்றுமை இருக்க முடியாது. ஏகோபித்து உடனடியாகச் செய்ய வேண்டிய இவ்விஷயத்துக்காக ஒரு நேரடிப் போராட்டமும், நடத்த வேண்டிய நிலை ஏற்பட்டது துரதிருஷ்டம்.

ஆங்கிலத்தில் “மெட்ராஸ் ஸ்டேட்” என்ற பெயர் தொடர்ந்து இருந்துவருமென்றும், தமிழில், “சென்னை ராஜ்யம்” என்பதற்குப் பதில், “தமிழ் நாடு” என்று வழங்குமென்றும் நிதி அமைச்சர் திரு சுப்பிரமணியம் அறிவித்துள்ளார். ஆங்கிலத்திலும் இந்தியிலும் கூட இதைத் “தமிழ் நாடு” என்றே ஏன் மாற்றக்கூடாது? போராட்டமின்றி, பார்லிமென்ட் மூலம் அரசியல் சட்டத்தில் இத்திருக்கத்தையும் செய்ய வேண்டும். “தமிழ் நாடு” என்ற பெயர்மாற்றத்துடன் திருப்தியடையாமல் அன்பு முதலிய தமிழரின் மேலான பண்பை அங்கு வளர்க்க இனி தமிழ்நாட்டிலுள்ளவர்கள் அனைவரும் ஈடுபட்டால், தமிழ் நாடு, பாரதியார் பாடியபடி பூலோக சுவர்க்கமாகவும் மிளிகும்.

கப்பல் போக்கு வரத்து நர்வாகம் மாறும்?

புதுடிவில் தனுஷ்கோடிக்கும் தலைமன்னாருக்குமிடையே நடைபெற்ற கப்பல் போக்குவரத்து கஷ்டத்தில் நடைபெறுவதால் அதை “கிழக்குக் கப்பல் நிறுவனத்திடம்” ஒப்படைப்பது குறித்து ரயில்வேக்குழு ஆராய்ந்து வருவதாகத் தெரிகிறது. கிழக்குக் கப்பல் நிறுவனம் அரசாங்கத்தினால் நடத்தப்பட்டுவருவதாக ரயில்வே துணை அமைச்சர் ஷாநவாஸ் மக்கள் சபையில் வெளியிட்டார்.

துரிதமும் தரமும் உயர இயந்திர வசதி தச்சு வேலைக்கு மின்சார சக்தி

இயந்திர வசதிகளை உபயோகிப்பதால் நாட்டின் வளமும் நாகரிகப் பண்பாடும் உயருமானால் தொழிலாளர் இத்தகைய வசதிகளைத் துரானமாகப் பயன்படுத்திப் பெருநன்மையடைய வேண்டுமென ‘ஆத்திரேயன்’ யோசனை கூறுகின்றார்.

இக்கால இயந்திர வசதி களை உபயோகித்து தொழிலியற்றினால், தொழிலின் துரிதமும் தரமும் கூடும் என்பது எல்லோரும் அறிந்த உண்மை. தவிர தொழிலாளருக்கு ஓய்வு நேரமும் கூடும். இந்நிலையிலே தான், கலை, பண்பு போன்றவை வளரக் கூடும். நாளாந்த உணவுக்கு 15 மணி நேரம் வேலை செய்ய வேண்டிய நிர்ப்பந்தம் இருந்தால், அடித்த மாடுபோல் நித்திரை தானே கொள்ள முடியும். இந்த அழகில் கலை வளர்ச்சியைப்பற்றி யார் எண்ணப் போகிறார்கள்.

நவீன வசதி நாட்டின் வளமும், நாகரிகப் பண்பாடும் இயந்திர வசதிகளை உபயோகிப்பதனால் உயருமானால், தொழிலாளர்கள் இத்தகைய நவீன வசதிகளை யேற்றுக்கொள்ளும்படி பெரியோர்கள் தூண்டவேண்டும்.

உதாரணமாக, எங்கள் பகுதியில் தச்சுத் தொழிலுக்குத் தேவையான மரங்கள் முழுவதும் மனித சக்தியிலேயே அரியப்படுகிறது. இத்தொழிலைச் செய்வோர் பலரும் நம் பகுதியைச் சேர்ந்தவர்களல்லர். அவர்களது எண்ணிக்கையும் படிப்படியாகக் குறைந்து கொண்டே வருகின்றது. மின்சார வசதியினால் இயங்கக்கூடிய ரம்பங்களை அமைத்து இந்த அரியும் வேலையைச் செய்தாலென்ன?

கூட்டுறவுச் சங்கம் இத் தொழிலில் ஈடுபட்டிருப்பவர்கள் எல்லோரும்

ஐயாறன் எழுதுவது

சென்ற சனிக்கிழமை யாழ்ப்பாணத்திலிருந்து கொழும்பு திரும்பியதும், ஒரு செய்தியைக்கேட்டு திருக்கிட்டேன். 34 வயதுள்ள கட்டினம் காளையான ராஜா திலகரத்ன திடீரென மாண்டுவிட்டதாகக் கேட்டதும் என்னால் நம்ப முடியவில்லை.

ராஜா திலகரத்ன, ஒரு பத்திரிகைக்காரர். லேக் ஹவுஸில் ஒரு பத்திரிகையின் ஆசிரியராக இருந்தவர். அதைவிட்டு முன்று வருடங்களுக்கு முன் விலகி, சொந்தத்திலே, “குளோப் பப்ளிஷிங் சர்வீஸ்” என்பதை ஆரம்பித்து மிக வெற்றிகரமாக நடத்தி வந்தார். அது என்ன சர்வீஸ் தெரியுமா?

இலங்கையில் வெளியாகும் எல்லா தமிழ், சிங்கள தினசரி, வாரப்பதிப்பு இவற்றில் காணும் முக்கிய செய்திகள், தலைங்கங்கள், கட்டுரைகள் முதலியவற்றை அன்றாடம் உடனுக்குடன் ஆங்கிலத்தில் மொழிபெயர்த்து, இங்குள்ள வெளிநாட்டு ஸ்தானிகராலயங்களுக்கும் வேறு முக்கியஸ்தர்களுக்கும் விரியோகித்து ஒரு மேலான புதிய சேவையைச் செய்துவந்தார். இதற்கு ஒரு மாத சந்தா ரூ. 250.

இங்குள்ள தேசிய மொழிப்பத்திரிகைகளில் வெளியாகும் விஷயங்களை உடனுக்குடன் அறிந்துகொள்ள வெளிநாட்டு ஸ்தானிகராலயங்களுக்கு வெகு ஆவல். தினசரி காலை 10 அல்லது 10-30க்குள் இவ்விஷயங்களை எல்லாம் மொழிபெயர்த்து கையச்சில் எல்லாம் ஒரு வேண்டுமேனும் இட்டோ, அல்லது கூட்டுறவுத் தொழிலியற்றி ஆகியவற்றை ஊக்குவிப்பதற்கென்றே நிறுவப்பட்டிருள்ள சங்கங்களின் உதவியுடனே ஒரு மரம் அரியும் இயந்திர சாலையை உடனடியாக நிறுவ வேண்டும். எவரும் நிர்ணயிக்கப்பட்ட கட்டணங்களைச் செலுத்தி மரம் அரிந்து கொள்ளலாம்.

‘ஐயாறன் கோவிலடி’ வெற்றி

ஐயாறன் கோவிலடி சனசமூக நிலையத்தாருக்கும் தட்டா தெரு கலாஜோதி சனசமூகநிலையத்தாருக்கும் நடைபெற்ற வருடாந்த கிரிக்கெட் விளையாட்டுப் போட்டியில் ஐயாறன் கோவிலடி நிலையத்தார் 67-றன் களால் வெற்றி பெற்றனர்.

ஐயாறன் கோவிலடி கோஷ்டியினர் இரு இன்னிங்ஸ்களிலும் முறையே 53-றன்களையும் 83-றன்களையும் எடுத்தார்கள்.

கலாஜோதி கோஷ்டியினர் இரு இன்னிங்ஸ்களிலும் முறையே 64-றன்களும் 34-றன்களும் எடுத்தார்கள். இக் கோஷ்டியைச் சேர்ந்த சூழகந்திரன் கூடுதலான 23-றன்களையும் பற்குணம் பத்து வீக்கட்டுகளையும் எடுத்தார்கள்.

போட்டி ஆரம்பத்திலிருந்து விழுவீறுப்பாக இருந்தது.

ஜாவத்தையில் மத்தியவகுப்பினருக்கு விடுகள்

ஜாவத்தை கட்டிட ஆராய்ச்சி நிலையத்தில் குறைந்த விலையிலான மத்தியவகுப்பினருக்கு சீன இன்று மத்திய மகாநாயக சமரவீர திறந்து வைக்கிறார். விசேஷ கலவையைக் கொண்டு கட்டப்பட்ட இவ் விடு ஒன்றுக்கு 45-49 ரூபாய் அடங்குகிறது.

இன்று காலை அரசாங்கக்கட்சி கூட்டம்

இன்று காலை அரசாங்கக் கட்சிக்கூட்டம் ஒன்று நடைபெறுகிறது. வடக்குக்கிழக்கு மாகாணங்களுக்கு ராணுவம் அனுப்பப்பட்டது சம்பந்தமாக இக்கூட்டத்தில் ஆலோசிக்கப்படும். திரு. விஜயபாசு விஜயசிங்கா இந்தப்பிரச்சினையை அரசாங்கக்கட்சிக்கூட்டத்தில் கிளப்புவார்.

சென்ற வெள்ளிக்கிழமை காலை கன்னியிலுள்ள தமது வீட்டிலே திடீரென மயக்கம் போல் வந்தார். அப்படியே விழுந்தவர்தான், பிரக்கை வராமல் மறைந்துவிட்டார். நான்கு இளம் குழந்தைகளையும், மனைவியையும், பல நண்பர்களையும் விட்டுவிட்டு அவர் இளம் வயதிலே மறைந்தது இலங்கைப் பத்திரிகை உலகுக்குப் பெரியதோர் ஷockமாகும். அவரது குடும்பத்துக்கு என்ன ஆறுதல் சொல்லுது?

கொழும்பில் சென்ற வெள்ளிசனி, ஞாயிற்றுக்கிழமை தியாகராஜ சங்கீத உற்சவம் நடைபெற ஏற்பாடு செய்திருந்தனர். தமிழ் நாட்டிலிருந்து பல புகழ்பெற்ற பாடகர்கள் இம்முறை இதில் கலந்துகொள்ள இருந்தனர். ஆனால் தமிழ் உரிமைப் போராட்டம் நடப்பதையும் யாழ்ப்பாண தடியடி தர்பாடரையும் முன்னிட்டு இந்த விழாவை ஒத்திவைத்துவிட்டனர். சீக்கிரத்தில் அவ்விழாவை நடத்தக்கூடிய சூழ்நிலை ஏற்படுமென்றே நம்புவோம்.

இரு இலங்கை மந்திரிகளை ஒரு பத்திரிகை அன்பர் கண்டு மறியல் விஷயமாக என்ன செய்யப்போகிறீர்கள்? என்று கேட்டதற்கு, “அதைப் பற்றி மட்டும் கேட்காதீர்கள். வேறு ஏதாவது கேளுங்கள்” என்று சொல்லிவிட்டாராம்!

பொலிஸ் நடவடிக்கை: சமசமாஜக் கட்சி கண்டனம்

கொழும்பு யாழ்ப்பாணத்தில் கடந்த வாரம் திங்கட்கிழமை கச்சேரி முன் மறியல் செய்த தொண்டர்களின்மீது பொலிசார் தடியடிப் பிரயோகம் செய்ததைக் கண்டித்து சமசமாஜக் கட்சியின் தலைமைப் பீடம் அறிக்கையொன்றை வெளியிட்டிருக்கிறது.

யாழ்ப்பாணத்தில் பொலிசார் நடந்துகொண்ட முறைகள்பற்றி ஆராய்ந்து பார்லிமெண்டுக்கு வெகு விரைவில் அறிக்கையொன்றைச் சமர்ப்பிப்பதற்கென பாரபட்சமற்ற, சுதந்திரமான கமிஷன் ஒன்றை உடனடியாக நியமிக்கும்படி அரசாங்கத்தை சமசமாஜக் கட்சி வற்புறுத்தியிருக்கிறது.

தமது உரிமைகளுக்கு ஆபத்து நேர்ந்திருக்கிறதென்ற உணர்ச்சி தமிழ்ப் பேசும் மக்கள் மத்தியில் பரவியிருக்கிறது என்பதை ஒப்புக்கொள்ளத்தான் வேண்டும். தற்போது ஏற்பட்டுள்ள நிலைமையின் காரணமாக உருவாகியுள்ள பிரச்சினைகளை சமரசமாகத் தீர்த்து வைப்பதற்கு அவசியமான நடவடிக்கைகள் எடுப்பது இப்பொழுது அவசியமாகியுள்ளது. இந்தப் பிரச்சினைக்குத் தீர்வு காணாதவரை இலங்கை மக்களின் முன்னேற்றத்துக்கு வழியே இல்லை.” இவ்வாறு சமசமாஜக்கட்சி விடுத்திருக்கும் அந்த அறிக்கை மேலும் கூறுகிறது.

மந்திரி சபை அவசரக்கூட்டம்

கொழும்பு, வியாழன் மந்திரிசபை நேற்றிரவு அவசரமாகக் கூடி வடக்குக்கிழக்கு மாகாணங்களில் ஏற்பட்டுள்ள நிலைமையைக் குறித்து விவாதித்ததாகத் தெரியவருகிறது.

“உன்னை சுடுவேன்”

யாழ்ப்பாணம் “உன்னைச் சுடுவேன்” என்று ஒரு கடற்படை வீரர் நேற்றுக் காலை கச்சேரியை நோக்கிச் “சென்றுகொண்டிருந்த அரசாங்க ஊழியர் ஒருவரிடம் கூறினார். அவர் கச்சேரியில் வேலை செய்பவர்தானா என்பதை நிரூபிக்குபடி அந்தக் கடற்படை வீரர் கேட்டாராம். “நான் கச்சேரியில் வேலை செய்யும் ஒரு குமாஸ்தா என்பதைத் தவிர வேறு எவ்விதத்திலும் நிரூபிக்க முடியாது” என்று அவர் பதிலளித்ததும் அவரை போவதற்கு அனுமதிக்கொடுத்த கடற்படை வீரர் “வேறு எங்காவது உன்னைப் பார்த்தால் சுடுவேன்” என்றும் எச்சரிக்கை செய்து அனுப்பினார்.

பிரதமரும், மந்திரிகள் பலரும் கதிர்காமத்தில் கிரி நிகாசு திருப்பனை விழாவிடக் கொள்ளச் செய்துள்ள முன்னாள் குளுக்கு நன்றி நினைவு செய்ய உ...

# “காங்கோவில் அமைதியை நிலை நாட்ட 23,000 துருப்புக்கள் தேவை”

## 22 ஆபிரிக்க நாடுகளுக்கு ஹமர்ஷீல்ட் வேண்டுகோள்

22 ஆபிரிக்க நாடுகளுக்கு ஹமர்ஷீல்ட் வேண்டுகோள்

நியூயோர்க்

காங்கோவில் உள்நாட்டுப் போர் முளாமல் தடுக்கவேண்டுமானால் ஐ. நா. வுக்கு 23000 துருப்புக்கள் தேவைப்படும் என்றும் 22 ஆபிரிக்க நாடுகள் இவ்விஷயமாய்த் தாம் அணுகியிருப்பதையும் பொதுக் காரியதரிசி திரு. ஹமர்ஷீல்ட், காங்கோ ஆலோசனைக் கமிட்டிக் கூட்டமொன்றில் தெரிவித்தார்.

ஐ. நா. படையினர் தாக்கப் பட்டால், அல்லது அவர்களது ஆயுதங்களை காங்கோ துருப்புக்கள் பறிக்க முற்பட்டால் அவர்களைச் சுடுமாறு தாம் ஐ. நா. படைக்கு உத்தரவிட்டிருப்பதையும் திரு. ஹமர்ஷீல்ட் கூறினார்.

காங்கோவிலிருந்து படைகளை வாபஸ்பெற உத்தேசித்திருக்கும் மொராக்கோ, இந்தோனேஷியா ஆகிய நாடுகளை அவ் விதம் செய்யாதிருக்குமாறு தாம் கேட்டிருப்பதையும்

பொதுக் காரியதரிசி அறிவித்தார்.

“ஐ. நா. சிப்பந்திகள் தாக்கப்படுவதாக அடிக்கடி புகார்கள் வருகின்றன. ஐ. நா. சிப்பந்திகள்—சிவிலியர்கள் அல்லது ராணுவத்தினர் எவரும் 4 பேருக்குக் குறையாமல் வெளிச் செல்லும்படியும், ஆயுதங்களைப் பறிக்க முயன்றால் கடும்படியும் உத்தரவிட்டிருக்கிறேன்” என்றும் ஹமர்ஷீல்ட் அறிவித்தார். காங்கோவில் ஐ. நா. பயமுறுத்தலுக்குப்பின் நிலைமை சீரடைந்திருப்பதாய்க் கூறப்படுகிறது.

### கண்டனம் தெரிவிக்க வேண்டுகோள்

திரு. குரோஸ்ட் தம்பையா, தனிநாயக அடிகளார், திரு. திருச்செல்வம் முதலியவர்கள் உள்ளிட்டு, தமிழ் உரிமைப் பாதுகாப்புக் கழகத்தார்விடத்துள்ள ஒரு வேண்டுகோளில் குறிப்பிட்டுள்ள தாவது:-

“யாழ்ப்பாணக் கச்சேரிமுன்பாகத் தமிழ் சத்தியாக்கிரகிகளை பொலிசார் வேண்டுமென்றே தாக்கியதைக் கண்டித்து, தமிழ் ஆசிரியர் சங்கங்கள், கூட்டுறவுவாழ்வுசங்கங்கள், சமயஸ்தாபனங்கள், தொழில்துறை சங்கங்கள் எல்லாம், பிரதமருக்குக் கண்டனத்தீர்க்களை அனுப்பி, தமிழரின் உணர்ச்சியைத் தெரிவித்துக் கொள்வதுடன், தமிழ் மொழிக்கு உரிமை அளித்து, இப்போராட்டத்தை உடன்படிக்கைக்குக் கொண்டு வரவேண்டுமென்றும் அவருக்குத் தெரிவித்துக் கொள்ள வேண்டும். தமிழ் பொதுமக்களின் ஏகோபித்த உணர்ச்சியை இவ்விஷயத்தில் அரசாங்கத்துக்குத் தெரிவிக்க வேண்டியது இச்சமயம் மிகவும் அவசியமாகும்”.

### அடலிக்கு பல்கலைக்கழக கௌரவம்

பேராதனை பிரிட்டிஷ் முன்னாள் பிரதமர் அடலி பிரபுவுக்கு, பேராதனைப் பல்கலைக் கழகத்தில் நடைபெற்ற விசேஷப் பட்டமளிப்பு விழா ஒன்றில் கௌரவ டாக்டர் பட்டம் வழங்கப்பட்டது. விழாவிற்கு சேர் ஒலிவர் குணதிலாகா தலைமை வகித்தார்.

இதே வைபவத்தில் வித்யாலங்கார, வித்யோதய துணை வேந்தர்களுக்கும் கௌரவப் பட்டங்கள் வழங்கப்பட்டன.

### சனசமூக நிலைய வருடாந்த விழா

தெல்லிப்பனை பன்னாலை கணேச சனசமூக நிலைய வருடாந்த விழா நிலையத்தலைவர் திரு. சி. கதிர்காமத்தம்பி தலைமையில் நடைபெற்றது. அன்று நடைபெற்ற புது உத்தியோகஸ்தர் தேர்வில் பின் வருவோர் தெரிவு செய்யப்பட்டனர். தலைவர் திரு. வி. வன்னிய சிங்கம், காரியதரிசி திரு. க. சண்முகலிங்கம், தனாதி காரி திரு. வ. முருகையா, உபதலைவர் திரு. கா. கதிர்காமத்தம்பி. ஒன்பது நிர்வாகசபை அங்கத்தவர்களும் தெரிவுசெய்யப்பட்டனர்.

### பர்மாவுக்கு ரஷ்ய ஆயுதங்கள்

சோவியத் ரஷ்யாவிடமிருந்து போர்க் கப்பல்கள், பிரங்கிகள், ரடார் சாதன போர்க் கருவிகள் ஆகிய வற்றை வாங்கும் ஒப்பந்தம் ஒன்றை பர்மா செய்திருப்பதாய் அறிவிக்கப்பட்டது.

### இலங்கை-சுரான் வர்த்தக ஒப்பந்தம்

இலங்கையிலிருந்து மத்திய கிழக்குக்கு திரு. டி. பி. இலங்கரத்தன தலைமையில் சென்றுள்ள வர்த்தகத் தூதுகோஷ்டி சுரானுடன் ஒரு வர்த்தக ஒப்பந்தம் செய்து முடித்து விட்டு ஐக்கிய அரசுக் குடியரசுக்குச் சென்றிருக்கிறது. ஐக்கிய அரசுக் குடியரசுடன் ஒரு ஒப்பந்தம் உருவாக்கப்பட்டதாயும் இதன் படி எகிப்திலிருந்து அரிசி, சிமெந்து ஆகியவற்றை இலங்கை பெற்றுக்கொண்டு, அதற்குப்பதிலாகத்தேயிலையை ஏற்றுமதி செய்யும் என்றும் தெரிகிறது. தூதுகோஷ்டி கெய்ரோவிலிருந்து டெஹ்ரான் செல்லும்.

### சாமான் வண்டி தடம் புரண்டது

யாழ்ப்பாணம், புதன் யாழ்ப்பாணம் புகையிரத நிலையத்தில் சாமான் வண்டி யொன்று நேற்று முன்தினம் தரவு பாதையை விட்டு விலகியதால் காட்டுபெட்டியும் இரண்டு சாமான் பெட்டிகளும் தண்டவாளத்தை விட்டு இறங்கின. ரயில்வே ஊழியர்கள் அவசர அவசரமாக சீர் செய்தனர் சேதம் எதுவுமில்லை.

### இந்தியாவின் பட்டை வரவு 963 கோடி செலவு 1023 கோடி

புதுடில்லி 1960-61ம் ஆண்டுக்கான மத்திய அரசாங்க பட்டைடை நிதி மந்திரி திரு. மாராஜி தேசாய், பார்லிமெண்டில் சமர்ப்பித்தார். இதன்படி வருமானம் ரூ. 963, 92, 00, 000 என்றும் செலவு ரூ. 1023, 52, 00, 000 என்றும் துண்டு விழும் தொகைக்கு சுமார் ரூ. 60 கோடியே 81 லட்சம் புதிய வரி விதிக்கப்படுமென்றும் மந்திரி கூறினார். விவசாயம், நீர்ப்பாசனம், மின்சாரம், போக்கு வரத்து, சமூகசேவை ஆகிய சகல துறைகளிலும் இந்தியா மகத்தான அபிவிருத்தியடைந்து வருவதாய் நிதி மந்திரி கூறினார். பட்டைப்பற்றி திரு. அசோக் மேத்தா பேசுகையில், நிதிமந்திரியின் திறமையான பட்டைடைப் பாராட்டினார்.

### வானவெளி நிலையச் செய்தித் தொடர்பு

மாஸ்கோ சக்கிரனுக்கு அனுப்பப்பட்டுள்ள வானவெளி நிலையத்துடன் நிரந்தரச் செய்திப் போக்குவரத்து தொடர்பு வைத்துக் கொள்வதற்கான ஏற்பாடுகள் செய்யப்பட்டிருப்பதாக அறிவிக்கப்பட்டுள்ளது. பூமியிலிருந்து செய்தி அனுப்பவும் அங்கிருந்து செய்தி பெறவும் இதுபயன்படும் என்று தெரிகிறது.

### றஸ்க்-ரஷ்ய தூதர் சந்திப்பு லாவோஸ்பற்றி சம்பாஷனை

வாஷிங்டன் அமெரிக்காவிலுள்ள ரஷ்ய ஸ்தானிகர் திரு. மென்ஷிகோவ், வெனிசூட்டா மந்திரி திரு. டீன் றஸ்கைச் சந்தித்து லாவோஸ்பற்றிப் பேசினார். லாவோஸ்பற்றிய பேச்சுவார்த்தையில் சீனவையும் சேர்த்துக் கொள்ள வேண்டுமென நிரூபகனிடம் அவர் கூறினார்.

### மனித உரிமைக் கழகத்தினர் சத்தியாக்கிரகம்

யாழ்ப்பாணம் சங்கானை மனித உரிமைக் கழகத்தினர் இன்று சத்தியாக்கிரகத்தில் கலந்து கொள்ளும் பொருட்டு, சுலோகங்கள் தாங்கிய அட்டைகளுடனும், கொடிகளுடனும் சைக்கிள்களில் ஊர்வலமாய்ச் சென்றனர்.

### கடனைத் திரும்ப அளிக்காவிடில் நடவடிக்கை

கொழும்பு அரசாங்கம் மீன்பிடிக்காரர்களுக்குச் சென்ற வருடங்களில் ரூபா 85, 00, 000, கடனுக்கு கொடுத்திருக்கிறது. வள்ளங்கள் வாங்குவதற்கும், மற்றும் மீன்பிடி உபகரணங்களுக்கும் கொடுக்கப்பட்ட கடன் இன்னும் தீக்கப்படாமலிருக்கிறதாம். கடனைத் தீர்க்கத் தவறியவர்களின் படகுகளைப் பறிமுதல் செய்ய நடவடிக்கை எடுக்குமாறு விவசாய காணி அபிவிருத்தி மந்திரி திரு. எ. பி. டி. சில்வா உத்தரவிட்டிருக்கிறார்.

## இலங்கையில் முதலாவது பெண் ஸ்தானிகர்

### கெனடி அரசாங்கம் நியமித்துள்ளது

கொழும்பு இலங்கையில் முதலாவது பெண் தூதரை அமெரிக்க அரசாங்கம் நியமித்திருக்கிறது. முதலாவது பெண் பிரதமரைக் கொண்ட ஒரு நாட்டிற்கு, முதலாவது பெண் தூதரை ஜனாதிபதி கென்னடி நியமித்திருக்கிறார்.

நார்வேயில் இப்போது அமெரிக்க ஸ்தானிகராய் இருக்கும் செல்வி பிரான்ஸிஸ் வில்லிஸ், இலங்கையில் அமெரிக்கத் தூதராக நியமிக்கப்பட்டிருக்கிறார்.

இலங்கையிலுள்ள அமெரிக்கத் தூதரின் பெர்னாட்கப்ளர் பின்லாந்துக்கு அமெரிக்கத் தூதராகச் செல்கிறார். செல்வி வில்லிஸ், 1953-ம் ஆண்டு சுவீட்லர் லாந்திலும், 1957-ம் ஆண்டு பின்லாந்திலும் அமெரிக்க ஸ்தானிகராய்க் கடமையாற்றியவர்.

### கராச்சி ஆர்ப்பாட்டம் மேலும் இருவர் மரணம்

கராச்சி கராச்சியில் ஏற்பட்ட ஆர்ப்பாட்டத்தின் விளைவாக ஆஸ்பத்திரியில் அனுமதிக்கப்பட்ட 6 பேரில் இருவர் மரணமடைந்ததாய் அறிவிக்கப்பட்டிருக்கிறது. 180 பேர் கைதுசெய்யப்பட்டிருப்பதாயும் இராணுவச் சட்டத்தின் கீழ் அவர்கள் விசாரிக்கப்படுவார்கள் என்றும் அறிவிக்கப்படுகிறது.

### காங்கோவுக்கு 5500 யு. எஸ். துருப்புகள்

நியூயோர்க் அமெரிக்கா 5500 துருப்புகளைக் கொடுத்துவ வேண்டுமென திரு. ஹமர்ஷீல்ட் கேட்டிருப்பதாய் அறிவிக்கப்பட்டது. பதுகாப்பு சபையின் புதிய தலைவராக நேற்று அமெரிக்கப் பிரதிநிதி திரு. அட்லாய் ஸ்டவன்ஸன் தெரிவு செய்யப்பட்டார்.

### டில்லியில் மகாராணி

புதுடில்லி பிரிட்டிஷ் அரசி எலிஸபெத்தும், அவரது கணவர் எட்வர்ட் பரோ கோமகலும் தங்கள் நோபாள் விஜயத்தை முடித்துக் கொண்டபின் நேற்று புதுடில்லி வந்து சேர்ந்தனர்.

### மொராக்கோ மன்னர் பூதவுடல்

மொராக்கோ மன்னர் பூதவுடல் துப்பாக்கிகள் பொருத்தப்பட்ட ரதம் ஒன்றில் வைக்கப்பட்டு ஹசன்டவர் என்ற இடத்துக்கு ஊர்வலமாக எடுத்துச் செல்லப்பட்டது. ஹசன்டவரிலுள்ள மன்னரது பாட்டனாரின் சமாதிக்கண்மையில் மன்னரின் பூதவுடல் சமாதி செய்யப்படும்.

### ஹஸன் மன்னர் பதவி ஏற்று

மொராக்கோ மன்னர் பூதவுடல் முகமது மரணமடைந்ததைத் தொடர்ந்து அவரது பதவிவர் 2வது ஹஸன் புதிய மன்னராகப் பதவி ஏற்றார். பதவி ஏற்றவைபவத்திற்கு அதிபர் போர்க்கா உட்பட பலர் வந்திருந்தனர்.

### இலங்கைக்கு நியூஸிலாந்து ஸ்தானிகர்

கொழும்பு நியூஸிலாந்து அமெரிக்காவுக்கு இலங்கை ஸ்தானிகராய்க் கெனடி நியமித்திருக்கிறார்.

### அமெரிக்காவுக்கு கியூபா குற்றச்சாட்டு

கியூபாவுக்கு எதிராக அமெரிக்கா சதிகள் செய்துவருவதாக லத்தீன் அமெரிக்க நாடுகளுக்கு கியூபா அரசாங்கம் அறிவித்திருக்கிறது.

**‘ஹென்றலி’**  
உடை அலங்காரத்தின் உன்னத அடையாளமாகும்

**ஹென்றலி**

★ சேட் ★ ஷோட் ★  
★ காற்சட்டை ★

ஹென்றலி சேட், ஷோட்ஸ், காற்சட்டை ஆகியவற்றை அணியும் ஆடவரும், இளைஞரும் செளகரியத்தை அனுபவிப்பதுடன் வசீகரமான தோற்றத்தையும் பெற்று அழகுடன் விளங்குகின்றனர்.

ஹென்றலி உடைவகையில் நீங்கள் எதைத் தெரிந்தெடுத்து வாங்கினாலும், அது கொடுத்த பணத்திற்கு மிகுந்த பெறுமதியாகும்.

**ஹென்றலி (காமெண்ட்ஸ்) லிமிட்டெட்,**  
பழைய விமான நிலைய வீதி,  
(Old Air Port Road)  
இரத்தமலாளை

யாழ்ப்பாணப் பகுதிகளுக்கு ஏக விநியோகஸ்தர்கள்:

**ஆதம்பாய் ஸ்ரோஸ்**  
16, பெரியகடை,  
யாழ்ப்பாணம்

# "எங்கள் போரட்டம் கட்சிப்போரட்டமல்ல - தமிழர் போரட்டம்" திருமலை மகாநாட்டில் திரு. இராஜவரோதயம் உரை

திருக்கோணமலை தமிழர் தமது உரிமைப்போராட்டத்தில் குதித்துள்ள இந்தக் கட்டமானது வேறு எந்தச் சமூகத்திற்கும் சவால்விடுவதற்கல்ல என்பதை எமது சிங்களச் சகோதரர்கள் அறிந்து கொள்ள வேண்டும். எமது உரிமைகளைத் தர மறுக்கும் அரசாங்கத்துடனே நாம் அறப்போரை ஆரம்பித்துள்ளோம். இதை உணர்ந்து எங்கள் போராட்டத்திற்கு கலந்து கொள்ளுமாறு வேண்டுகிறேன்.

இவ்வாறு தமிழரசுக்கட்சியினரால் ஒழுங்கு செய்யப்பட்ட மகாநாட்டிற்குத் தலைமை தாங்கிய திருமலை எம்.பி. திரு. ந. இ. இராசவரோதயம் கூறினர்.

அவர் தொடர்ந்து பேசியதாவது:-

இந்தப் போராட்டம் ஒரு கட்சியின் போராட்டம் அல்ல. தமிழ் மக்களின் ஏகோபித்த போராட்டம் எமது கலை, கலாச்சாரம், பண்பாடு என்பவற்றைக் காப்பாற்றுவதற்கான போராட்டமாகும். வீரையில் திருக்கோணமலையில் இப்போராட்டம் ஆரம்பிக்கப்படலாம். அப்பொழுது உங்களுடைய பூரண ஆதரவு இருக்கும் என எண்ணுகிறேன்.

இம் மகாநாட்டுக்கு யாழ்ப்பாணத்திலிருந்து திரு. அமிர்தலிங்கம், திரு. கதிரவேற்பிள்ளை, மட்டக்களப்பிலிருந்து திரு. ஜெயசிங்கம், திரு. கந்தசாமி ஆகியோர் வந்திருந்தனர்.

திரு. கதிரவேற்பிள்ளை குறிப்பிட்டதாவது:- 10 வருடங்களுக்கு முன் இலங்கைத் தமிழ்ப்

பேசும் மக்களின் மொழியுரிமை, குடிஉரிமை, நிலஉரிமை, பிறப்புரிமை ஆகியவைகளுக்காகப் போராடிக் கொண்டு வந்தோம். நான்கு அடிப்படைக் கொள்கைகளை வைத்து சமரசம் காண முற்பட்டோம். நாடற்றவர் என்ற பிரச்சினை இந்நாட்டில் இருக்கக் கூடாது. நில உரிமையைத் திட்டமிட்டுச் செயலாற்றியபோது அதைத் தடுத்து நிறுத்தினோம். இன்று நாம் இறுதிக் கட்டத்தில் இருக்கிறோம். இன்று நாங்கள் கைது செய்யப்பட்டலாம்; அதன் பின்னர் மற்றத் தலைவர்களுடன் ஒத்துழைத்து போராட்டத்தை வெற்றி காண்போம்.

திரு. ஜெயசிங்கம் கூறியதாவது:- இந்த நாட்டிற்கு அரசியல் ஞானத்தையும் அரசியல் சட்டத்தையும் ஆக்கியவர்கள் அடிமைகள் போல் சாக்கடையில் வீசியெறியப் படுகின்றனர். நமது மொழி, இனம், பண்பாடு இவை அழிவதைக் கண்டும் போராட்ட முன் வரவில்லை. தமது தமிழினம் விரைவில் அழிந்தொழியும்.

சிங்களம் படிப்பது வேதனைக்குரியது ஆகும்

'ஒவ்வொரு ஆணும், பெண்ணும் தியாக எண்ணத்துடன் அறப்போரில் குதித்து வெற்றியடையச் செய்ய வேண்டும். எனது உடல் நிலைக் குறைவில்லை சட்டமறுப்பின் 1வது கட்டமான துண்டுப் பிரகரம் வழங்கச் செல்லவில்லையென்று பலர் என்மீது சந்தேகம் கொள்கின்றனர். இது வருந்தத்தக்கது. உள்நாள் ஆட்சி விஷயமாக நான் என்னை முடி

யுமானவரை நடவடிக்கைகளை எடுப்பேன், கட்டுப்பாட்டுடன் ஒரு தலைவரின் கீழ் செயலாற்றவேண்டும் என உங்களை நான்கேட்டுக்கொள்ளுகிறேன். திரு. வீரசுப்பிரமணியம் பேசுகையில் இனம் வாவிபர்களைத் தொண்டர் படையில் சேரும்படி அழைத்தார். இந்தக் கட்டத்தில், சாம்பல் தீவுகி. ச. தலைவர் திரு. தம்பிராசா இரத்தத்தால் கைவிரல் அடையாளம் வைத்து விண்ணப்பத்தை சமர்ப்பித்தார், அதைத்தொடர்ந்து பலர் இரத்தக் கையெழுத்து வைத்து தொண்டர்களாகச் சேர்ந்தனர்.

பின்னர் திரு. அமிர்தலிங்கம் பேசியதாவது: பிறருடைய இரத்தத்தைச் சிந்தி வெற்றி பெறுவதில்லாது, எங்களுடைய இரத்தத்தைச் சிந்தி வெற்றி பெறுவதே சிறந்தது. இங்கு அறப்போராட்டம் தாமதம் அடைவதைப்பற்றி நாங்கள் எவ்வித தவறான அபிப்பிராயமும் கொள்ளவில்லை. தமிழ் மக்கள் தன்மானமுள்ளவன் என்பதை முதலில் காட்டியது திருக்கோணமலைதான். இங்கு நடக்கும் அறப்போராட்டம் பூரண வெற்றியடையும் என்பது எங்களுக்குத் தெரியும். எங்கள் பிரதமமந்திரி, காங்கேவில் கொலையுண்ட லுமும் பாவிற்கு அதுதாயம் தெரிவிக்க கூட்டம் கூட்டுகிறார். ஆனால் உரிமைப் போராட்டம் நடத்தும் எங்களுக்கு பொலிசாரை ஏவிவிட்டுக் கொண்டாந்தடிப் பிரயோகம் நடத்துவதற்குக் குக்கிறார்.

திரு. கந்தசுவாமி, பண்டிதர் ஜ. சரவணமுத்து ஆகியோரும் பேசினர்.

## புதிய கிராமச் சங்கத் தலைவர்கள்

பெப். 25-ல் நடைபெற்ற மட்டக்களப்பு வடபகுதி கிராமச் சங்கத் தலைவர் தெரிவின விபரம் வருமாறு.

**ஏறலூர் வடக்கு**  
திரு. பொ. மாணிக்கவாசகர் (கல்குடா எம். பி)

**கொறளை வடக்கு**  
திரு. சி. கருணாகரன்

**கொறளை தெற்கு**  
திரு. க. கனகரத்தினம்

**வாகரைப் பகுதி**  
திரு. எஸ். எஸ். சேனாதிராசா

## தமிழ்ப் பாதுகாப்பு இயக்கம் அறிக்கை

தமிழ்ப் பாதுகாப்பு இயக்கத்தின் நான்காவது வெளியீட்டுப் பிரசுரத்தில், 'தமிழ்மக்களின் மாகாணங்களாகிய வடக்கிலும் கிழக்கிலும் சிங்களத்தையே தமிழ் மக்களுக்கு திணிக்க அரசாங்கம் தீர்மானித்து விட்டது. இதனால் தமிழர்கள் இந்நாட்டு மக்கள் என்பதையே மறுக்கின்றார்கள் தமிழ் மக்கள் ஒருமித்து தமது எதிர்நிலையை காட்டவேண்டும்' என்று வெளியீட்டுள்ளார்கள்.

அப்பிரசுரத்தில், தமிழினம் தனது உரிமைக்காக 20-2-61ல் இறங்கியுள்ளதென்றும் அந்த உரிமைப் போராட்டத்தை முறியடிக்க பொலிசார் மிருகத்தனமாக நடந்துகொண்டதை ஒவ்வொரு தமிழ்மகனும் கண்டிக்க வேண்டுமென்றும் கேட்டுள்ளார்கள்.

வர்த்தக ஸ்தாபனங்களையும் மாணவ மாணவிகளையும் சத்தியாகிரகத்தில் பங்குபற்றி மாறும் அப்பிரசுரத்தின்மூலம் தமிழ்ப்பாதுகாப்பு இயக்கத்தினர் வேண்டியுள்ளனர்.

## வாழ்வு நிகழ்ச்சிகள் கொழும்பு

வியாழன், 2-3-61

(செய்திகள் காலை 7-00 பகல் 12-45, மாலை 6-00, இரவு 9-00)

காலை 6-45 உதயகீதம் 6-50 சைவநற்சிந்தனை 6-55 இஸ்லாமிய நற்சிந்தனை 7-15 தேர்ந்த இசை 7-30 திரை இசை 8-00 வாத்திய இசை 8-15 இஸ்லாமியகீதங்கள் பகல் 12-00 சித்திரகாளம் 1-00 கதம்ப இசை மாலை 5-00 பிறந்த தினவாழ்த்துக்கள் 5-45 திரை இசை \* 6-15 பாங்கு 6-30 கிராம சஞ்சிகை இரவு 7-00 இலட்சுமிதேவி பால கிருஷ்ணன் - பாட்டு 7-45 நேயர் விருப்பம் 8-15 'யீண்ட வாழ்வு' - நாடகம் 8-45 இஸ்லாமிய கீதங்கள் 9-15 இஸ்லாமிய நிகழ்ச்சி 10-00 தமிழோசை - (பி. பி. எ. அஞ்சல்) \*செங்கடகல் உபநிலையத்தில் அஞ்சல்.

## திருச்சி

(செய்திகள்: காலை 7-15, பகல் 2-00, இரவு 7-15)

காலை 7-20 திருக்கோயிலார் எஸ். அலமேலு அர்ஜுனன் - பாட்டு

பகல் 12-00 தொழிலாளர்களுக்கு 12-30 நடுத்தரப்பள்ளிகளுக்கு 1-00 திருக்கோயிலார் எஸ். அலமேலு அர்ஜுனன் - பாட்டு

2-10 உயர்தரப்பள்ளிகளுக்கு மாலை 4-45 விவதபாரதி (கர்நாடக சங்கீதம்) 6-15 கிராம நிகழ்ச்சிகள் இரவு 7-45 இராகம், தானம், பல்லவி 8-40 திரைப்பட இசை 9-15 கபத்த சங்கீதம் 9-15 அகில பாரத இலக்கிய நிகழ்ச்சி

## அரசாங்க குமாஸ்தாக்களுக்கு இடைக்கால சம்பள உயர்வு 10 சதவிகிதம் கோர முடிவு

கொழும்பு அரசாங்க குமாஸ்தாக்கள் சேவை சங்கத்தின் நிர்வாகசபை, தற்போதைய வாழ்க்கைச் செலவு உயர்ந்துள்ளதைச் சமாளிக்கும் பொருட்டு சம்பளத்தில் 10 சதவிகிதம் இடைக்கால உயர்வளிக்குமாறு அரசாங்கத்திடம் விண்ணப்பிக்கத் தீர்மானித்துள்ளது.

சம்பளக் கமிஷன் அறிக்கை பிரசுரிக்கப்படாமல் இருக்கும் நிலையில், இந்த இடைக்காலச் சம்பள உயர்வை அது கோருகிறது.

சம்பளத்தை உயர்த்தும்படி சம்பளக் கமிஷன் சிபார்சு செய்யாவிட்டால், அரசாங்க குமாஸ்தாக்கள் சேவைச் சங்கம், இதர தொழிற் சங்கங்களின் ஆதரவுடன் சகல அரசாங்க ஊழியருக்கும் பொதுவான சம்பள உயர்வு வேண்டுகிறது.

மென் போராடும் எனவும் தெரிவிக்கப்பட்டிருக்கிறது. இதற்கிடையில் இலங்கை வர்த்தக ஊழியர் சங்கத்தின் பொதுச் சபையில் சம்பள உயர்வு, வேலை நேரத்தைக் குறைத்தல், மேலதிக வேலைக்கு கட்டணம் அதிகரிப்பு ஆகியன பற்றி இலங்கை முதலாளிமார் சம்மேளனத்துக்கு கோரிக்கை விடுப்பது சம்பந்தமாய் ஆலோசித்தது.

## இ.போ.ச. ரூ. 80 லட்சம் கடன் கோருகிறது

கொழும்பு சுங்கக் கட்டணம் அதிகரிக்கப்பட்டதின் காரணமாய் இலங்கைப் போக்குவரத்துச் சபைக்கு ஏற்பட்டுள்ள அதிகப்படி செலவைச் சமாளிக்குமுகமாக 80 லட்சம் ரூபாய் கடனளிக்கும்படி போக்குவரத்து மந்திரி சரத் சிங்க, அரசாங்கத்தைக் கேட்டிருக்கிறது.

அதிகரிக்கப்பட்ட கட்டணம் காரணமாய் இ.போ.ச. பஸ் உபகரணங்களுக்கு மட்டும் ரூ. 31,64,000 ஆகும் என அமைச்சர் வட்டாரங்கள் கூறின. பஸ்களை வாங்குவதற்கான செலவு 140 லட்சம் ரூபாயில் ரூ. 170 லட்சம் ரூபாயாக உயர்ந்துள்ளதாய் இ மந்திரியும் அறிவித்தது. இவ்வாறு அலமேலு இல்லையா சாங்கம் அறிவிக்கவேண்டுகிறார்.

## கம்பீரமாகத் தோற்றமளிக்க மெளலா சாரங்களை அணியுங்கள்.



மெளலா (சிலோன்) லிமிட்டெட்  
கொழும்பு கண்டி

# தமிழர் பிரச்சினைக்கு தீர்வு காண வற்புறுத்து பார்லிமெண்டில் யாழ்ப்பாணம். பி. வேண்டுகோள்

பிரதமர் ஸ்ரீமதி பண்டாரநாயக்கா, காமன்வெல்த் பிரதமர்கள் மகாநாட்டிற்காக மார்ச் மாதம் 4-ம் திகதி லண்டன் புறப்படுமுன்னர் தமிழ் மக்களின் பிரச்சினைக்கு ஒரு தீர்வு காண முயல் வேண்டும் எனவும், எவ்வளவோ சிக்கலான பிரச்சினைகளுக்கு இந்த அரசாங்கம் தீர்வு கண்டிருக்கையில் அதி முக்கியமான இப்பிரச்சினையை அவசரமாய்த் தீர்க்க வேண்டியது அவசியம் என்றும் யாழ்ப்பாணம் எம். பி. திரு. அல்பிரட் துரையாப்பா பார்லிமெண்டில் பேசும்போது கூறினார்.

யாழ்ப்பாண சத்தியாக்கிரகிகள் மீது பொலிசார் நடத்திய தாக்குதல் பற்றி ஒரு விசாரணைக் கமிஷனை ஏற்படுத்த வேண்டுமெனவும் அவர் கேட்டுக்கொண்டார்.

காலி எம். பி. திரு. டபிள்யூ. தகநாயகா பேசுகையில் யாழ்ப்பாணத்திலும் மட்டக்களப்பிலும் அரசாங்கம் செயலற்றுப் போய் விட்டதென்றார். தமிழர் பிரச்சினைக்குத் தீர்வுகாண வட்ட மேசை மகாநாடு ஒன்று கூட்டப்பட வேண்டுமென்றார்.

திரு. கே. எம். பி. ராஜரத்தின பேசுகையில் குறுந்தடி கூட இல்லாமல் யாழ்ப்பாணத்துக்கு பொலிசை அனுப்புவதில் அர்த்தமில்லையென்றார். திரு. செல்வநாயகம் யாழ்ப்பாணத்தில் தமிழ் இராஜ்யம் அமைக்குமுன் அரசாங்கம் நடவடிக்கை எடுக்க வேண்டுமென்று திரு. ராஜரத்தின கூறினார்.

திரு. டட்லி சேனநாயக்கா பேசுகையில் 24 மணி நேரத்திற்குள் சிங்களம் என்ற கொள்கைதான் இன்றைய நிலைக்குக் காரணமென்றும் உத்தியோக மொழி என்பதன் அர்த்தம் விளங்காமல் சங்கடம் ஏற்பட்டுள்ளதென்றும் கூறினார்.

## பிரதமரின் உதவியாளர்?

பிரதமரின் உதவியாளர் எவரும் இல்லையென்று பிரதம மந்திரி விடுத்திருக்கும் ஒரு அறிக்கையில் தெரிவித்திருக்கிறார்.

பிரதமரின் உதவியாளர் என்று சொல்லிக் கொண்டு பெர்லின் நாட்டுக்கு யாரோ சென்றதாக வெளிவந்த செய்திகளபற்றி தமக்கு எதுவும் தெரியாதென்று பிரதமர் தெரிவித்துள்ளார்.

# தடியடிப் பிரயோகம் நியாயம் என்கிறார் நிதிமந்திரி

கொழும்பு, புதன் 1

சென்றவாரம் திங்கட்கிழமை சத்தியாக்கிரகிகள் மீது பொலிசார் குறுந்தடிப் பிரயோகம் செய்தது நியாயமானது என நிதிமந்திரி திரு. பீலிக்ஸ் டயல் பண்டாரநாயக்கா, தொடர்ந்து பேசும்போது கூறினார்.

“பொலிசாரின் கடமை சட்டத்தையும், ஒழுங்கையும் நிலைநாட்டுவதேயன்றி வீட்டுக்குப் போவதில்லை. பொலிஸ் சப்ரிண்டன் கற்களால் தாக்கப்பட்டார். ஜனக்கூட்டம் ஒழுங்கற்ற நிலையில் நடந்து கொண்டது. 13 போலிசார் காயமடைந்தனர்” என நிதிமந்திரி மேலும் கூறினார்.

“அநேக அரசாங்க ஊழியர் பொலிசாரினால் தாக்கப்பட்டதாய் அரசாங்க குமாஸ்தாக்கள் சேவைச் சங்கம் அரசாங்க அதிபருக்கு தந்தி அனுப்பியது. காயம் பட்ட குமாஸ்தாக்களை பொலிஸில் தெரிவிக்குமாறு அரசாங்க அதிபர் கேட்டுக் கொண்டும் அவர்கள் அப்படிச் செய்யமறுத்து விட்டனர். எனக்கு கிடைத்த தகவலின்படி அநேக குமாஸ்தாக்கள் சத்தியாக்கிரகிகளுடன் ஒன்றாகக் கலந்திருந்தனர். சத்தியாக்கிரகம் என்ற போர்வையின் கீழ் கச்சேரியின் வேலைகள் ஸ்தம்பிக்கும் படி செய்ய முயற்சிகள் மேற்கொள்ளப்பட்டன. சட்டத்தையும் ஒழுங்கையும் நிலைநாட்ட அரசாங்கம் தீர்மானித்தது” என்றும் நிதி மந்திரி கூறினார்.

## புதிய அரசாங்க அதிபர்

கொழும்பு, புதன்

திறைசேரியில் பணியாற்றும் திரு. எம். பாலசிங்கம் விரைவில் யாழ்ப்பாண அரசாங்க அதிபராகப் பதவியேற்பாரென்று தெரியவருகிறது.

இப்பொழுது ஸீலிவிருக்கும் திரு. எம். ஸ்ரீகாந்தா அநேகமாக இடமாற்றம் செய்யப் படுவாரென்று அறியப்படுகிறது.

திரு. எம். பாலசிங்கம் காலஞ்சென்ற தமிழரசுக்கட்சியின் தலைவர் திரு. வி. வன்னியசிங்கத்தின் சகோதரராவார்.

## கிராமச்சங்கத் தலைவருக்கு வரவேற்புக் கூட்டம்

தென்லிப்பளை கிராமச் சங்கத் தலைவராக திரு. கு. கதிரையாண்டி தெரிவு செய்யப்பட்டதை முன்னிட்டு அவருக்கு நடைபெற்ற வரவேற்புக் கூட்டத்தில் திரு. வை. பொன்னையா வரவேற்புப் பத்திரம் வாசித்தளித்தார். வீத்துவான் நா. சிவபாதசந்தரம், திரு. ச. ஸ்ரீபாஸ்கரன், பண்டிதர் மாணிக்கம் ஆகியோர் திரு. கதிரையாண்டியின் சேவைகளைப் பாராட்டிப் பேசினர். திரு. வெ. இராசரத்தினத்தின் இசைக் கச்சேரியும் ஏற்பாடு செய்யப்பெற்றிருந்தது.

## நேபாளத்திலிருந்து திரும்பினார்

புதுடில்லி, புதன்

எலிசபெத் மகாராணி நேபாள ராஜ்யத்தில் மூன்று நாள் சுற்றுப் பிரயாணம் செய்து விட்டு இன்று புதுடில்லி வந்துசேர்ந்தார். மகாராணியையும், அவர் கணவர் எடின்பரோ கோமகனையும் பாலம் விமான நிலையத்தில் பிரதம மந்திரி திரு. நேரு வரவேற்றார்.

## செயற்கை ரப்பர் உற்பத்தி

புதுடில்லி

அல்லலாம் ராஜ்யத்தில் செயற்கை ரப்பர் உற்பத்தித் தொழிற்சாலையொன்றை இந்திய அரசாங்கம் நிறுவ இருப்பதாக அறிவிக்கப்பட்டிருக்கிறது.

## குறை சந்திர கிரகணம்

புதுடில்லி

இன்று குறைசந்திரகிரகணம் நிகழும் என்று அறிவிக்கப்பட்டது.

## யு.என்.பி.பிரமுகர் வருகிறார்

கொழும்பு

சத்தியாக்கிரக இயக்கத்தின் நிலைமைபற்றி ஆராய்வதற்கும், மறியல் இயக்கத்தின் முதல் தினத்தன்று பொலிஸ் நடந்துகொண்ட முறைகள் பற்றி விசாரித்து அறிந்து கொள்வதற்குமென யு.என்.பி. கட்சியாழ்ப்பாணத்துக்கு ஒரு பிரமுகரை அனுப்பவிருக்கிறது.

# ஆரம்ப தீனம் மார்ச் 3-ந் தீகதி வெள்ளி முதல்!

- சிங்ஸ்லி  
(கொழும்பு)
- பிளாஸா  
(வெள்ளவத்தை)
- நவா  
(கொம்பனித்தெரு)
- வெலிங்டன்  
(யாழ்ப்பாணம்)
- விஜயா  
(மட்டக்களப்பு)
- வெம்பிளி  
(கண்டி)

# என். டி. ராமராவ் - செளகார் ஜானகி

- வி. நாகையா
  - டி. எஸ். பாலையா
  - பி. கண்ணம்பா
  - கிரீஜா
  - பி. எஸ். வீரப்பா
  - மோகனா
- குசலகுமார்
  - டி. ஆர். ராமச்சந்திரன்
  - விஜயலட்சுமி
  - ஓ. ஏ. கே. தேவர்
  - ராஜநலா
  - எஸ். வரலட்சுமி

10ற்றும் பலர் நடித்த



பின்னணி: திருச்சிலோகநாதன், ஏ. எல். ராகவன், கண்டசாலா, எஸ். வி. கிருஷ்ணன், பி. சுசீலா, பி. லீலா, எஸ். ஜானகி

# ராஜ சேவை

டைரக்டர்: கா. கா.மேஸ்வரன்  
சங்கீதம்: டி. வி. ராஜா  
வசனம் - பாடல்கள்: தஞ்சை ராமையாதாஸ்

விஜயினி கணேசன்  
ராஜாதேவி  
நடித்த  
**கைராசி**  
கடைசி வாரம்!

# தீவுப்பகுதி எம். பி. யை கடற்படையினர்

## தடுத்தனர் மறியல் இயக்கம் விஸ்தரிக்கப்பட்டது

யாழ்ப்பாணம் புதன் ஆயுதந்தாங்கிய கடற்படை வீரர்கள் மறியல் இயக்கம் ஆரம்பித்து தொடர்ந்து நடைபெற்று வரும் கச்சேரிக்கு முன்பாகவும் கச்சேரியை அடுத்த விதிகளிலும் சந்திகளிலும் காவல்புரிகின்றனர். கலோக அட்டைகளைத் தாங்கியபடி நகரின் பல்வேறு விதிகள் வழியாக ஊர்வலமாகச் செல்லும் மாணவர் கோஷ்டிகளை கடற்படையினர் பல இடங்களில் தடுத்து நிறுத்தினர். மாணவர்கள் அந்தந்த இடங்களில் உட்கார்ந்து சத்தியாக்கிரகம் செய்ய ஆரம்பித்ததும் ஒருவரின் ஒருவராகச் செல்வதற்கு அனுமதியளிக்கப்பட்டது.

பாடசாலைக்குப் பெண்பிள்ளைகளை ஏற்றிச் சென்ற சில கார்களையும் கடற்படையினர் தடுத்து நிறுத்தியதாகவும், வேலைக்குச் சென்ற ஊழியர் சிலரையும், சத்தியாக்கிரகம் செய்யச் சென்ற தொண்டர்களையும் கடற்படை ஊழியர் தடுத்து நிறுத்திப் பயமுறுத்தியதாகவும் கூறப்படுகிறது.

## எம். பி. கந்தையாவைத் தடுத்தனர்

காலையில் கச்சேரியை நோக்கி நல்லூர் விதிலுயாகக் காரில் சென்றுகொண்டிருந்த ஊர்காவல்துறை எம். பி. திரு. வி. ஏ. கந்தையாவை கடற்படைவீரர் சிலர் தடுத்து நிறுத்தியதுடன் திரும்பிச் செல்லுமாறும் கூறினர். தாம் ஒரு பார்லிமெண்ட் அங்கத்தவர் என்று திரு. கந்தையா தெரிவித்ததுடன் தடுத்து நிறுத்தி திரும்பிச் செல்லுமாறு கூறுவதற்குரிய காரணம் என்னவென்றும் கேட்டார். காரணம் எதுவும் கூறாமலுத்த கடற்படைவீரர் தம்முடைய பெயரையும் தெரிவிப்பதற்கு மறுத்துவிட்டார்.

கடற்படை வீரர்கள் அமைதியாகச் செல்லும் தொண்டர்களையும் ஊர்வலத்தினரையும் தடுத்து நிறுத்திப் பயமுறுத்துவது பற்றி கடற்படைத்தளபதி கதிர்காமரைச் சந்தித்து தெரிவிக்கும்படியும் அதற்காகவேண்டிய நடவடிக்கை எடுக்கும்படி தளபதி கதிர்காமரிடம் கேட்கும்படியும் சாவகச்சேரி எம். பி. திரு. வி. என். நவரத்தினத்தையும், உடுவில் எம். பி. திரு. வி. தர்மலிங்கத்தையும் தமிழரசுக்கட்சி மேலிடம் இன்று பணித்தது.

## கடற்படைத்தளபதி கதிர்காமர்

மறியல் நடைபெற்றுவரும் கச்சேரிப்பகுதிக்கு கடற்படைத்தளபதி திரு. கதிர்காமர் இன்று காலை விஜயம் செய்து பார்வையிட்டார். உதவிப் பொலிஸ் இன்ஸ்பெக்டர் ஜெனரல் திரு. வாம்பெக் இன்று காலை கச்சேரிப்பகுதிக்கு வந்து மறியல் நடைபெறும் இடத்தைச் சுற்றிப்பார்த்தார். கடற்படைத்தளபதி கதிர்காமரைக்கண்ட டாக்டர் இ. எம். வி. நாகதாதன், தமிழ் 'ஸ்ரீ' பொறித்த ஒரு வாரை கடற்படைவீரர் ஒருவர் தடுத்துநிறுத்தி 'ஸ்ரீ' எழுத்தைப் பிடுக்கி எடுத்ததாகத் தம்மிடம் தெரிவிக்கப்பட்டதாகப் புலவர் செய்தார். குறித்த கார் சாரதி அந்தவீரரைக் காட்டித்தந்தால் தாம் நடவடிக்கை எடுப்பதாகத் தளபதி, டாக்டர் நாகநாதனிடம் தெரிவித்தாராம்.

## கச்சேரிமுன் பெண்கள் மறியல்

கச்சேரியின் வாசல்களில் இன்று ஏராளமான பெண் தொண்டர்கள் மட்டுமே மறியல் செய்கின்றனர். ஊர்வலமாகச் சென்று கச்சேரியை அடைந்த மாணவர்கள் சிறிது தூரத்தில் அபர்ந்துகொண்டு பாரதி பாடல்சொல்லிப் பாடிக்கொண்டிருந்தனர். மறியல்செய்யும் பெண் தொண்டர்கள் பத்திப்பாடல்களையும் பாரதிபாடல்களையும் பாடிக்கொண்டிருந்தனர்.

கச்சேரிக்கு முன்பாகவுள்ள தேர்தல் கந்தோரின் வாசலிலும், மோட்டார்விதிப்போக்குவரத்து மாவட்டக்காரியாலயத்தின் முன்னரும், உதவித்தலஸ்தாபனக் கமிஷனர் காரியாலயத்தின் முன்னரும், கலால் இலாகாக் கந்தோர் முன்னரும், வித்தியா கந்தோர் வாசலிலும் தொண்டர்கள் மறியல் செய்கின்றனர்.

கிராமச் சங்கங்களின் ஊழியர்களுக்குச் சம்பளம் கொடுப்பதிலும் கிராமச்சங்கத் தலைவர் எவரும் ராஜினாமாச் செய்தாலும்தான் சங்கடம் ஏற்படுமென்று உதவித்தலஸ்தாபனக் கமிஷனர் திரு. ஏ. ஏ. ஜோசப் நமது நிருபரிடம் தெரிவித்தார். தங்கள் கந்தோரில் சங்கத்தலை வேலை நடைபெறுவதில்லையென்றும் அவர் தெரிவித்தார்.

கச்சேரிக்கு முன்பாகவும், வித்தியா கந்தோர் முன்பாகவும் தான் பொலிசாரும் அதிகமாகக் காணப்பட்டனர். நல்லூரில் கடைகள் மூடப்பட்டுள்ளன. இன்றைய மறியல் இயக்கத்திற்குத் தலைமை வகிக்கும் டாக்டர் இ. எம். வி. நாகநாதன் மறியல் நடைபெறும் இடங்களுக்குச் சென்று கவனித்துவருகிறார்.

## மாநகரசபை அங்கத்தவர் மறியல்

மாநகரசபையின் அவசரக் கூட்டத்தில் தீர்மானித்தபடியும் யாழ்ப்பாண மேயரும் மாநகரசபை அங்கத்தவர்களும் இன்று காலை சுமார் ஒரு மணி நேரம் கச்சேரிவாசலில் அமர்ந்தி அடையாள சத்தியாக்கிரகம் செய்தனர். ஆனால் இச்சத்தியாக்கிரகத்தில் சமசமாஜக் கட்சி அங்கத்தவர்களான திரு. ஆ. துரைராஜசிங்கமும் திரு. என். தேவபாலசுந்தரமும் கலந்து கொள்ளவில்லை. மேயர், உதவி மேயர் மற்றும் அங்கத்தவர்களுடன் சமசமாஜக் கட்சி அங்கத்தவர்கள் இருவரும் கச்சேரிக்குச் சென்றபோதிலும் அங்கு உட்கார்ந்து மறியல் செய்யவில்லை.

## நகரில் பூரண ஊர்த்தால்

(1-ம் பக்கத் தொடர்ச்சி)  
யாழ்ப்பாணம் இன்று எவ்வித உற்சாகமுமின்றி சோபையிழந்து துக்கமயமாகக்கூடச் சிவியளிந்துக் கொண்டிருக்கிறது. தேநீர்ச்சுடைகள், உணவுச்சாலைகள், மருந்துக்கடைகள் உட்பட எல்லாவியாபாரநிலையங்களும் மூடப்பட்டுள்ளன. வீடுகள், விதிகள் சுடைகள், காரர்கள், சைக்கிள்கள் எங்கும் கறுப்புக் கொடிகள் பறந்து கொண்டிருக்கின்றன.

கச்சேரியை நோக்கிச் செல்லும் தொண்டர்களுக்கும் பொதுமக்களுக்கும் தாக சாந்தி அளிப்பதற்காக சில இடங்களில் தண்ணீர் பந்தலும் வைக்கப்பட்டிருக்கின்றன. மேயின் விதிகளில் தேவமாதாவின் திருச்சொல்லும் மெழுகு திரியும் ஒரு வீட்டின் வாசலில் வைக்கப்பட்டிருக்கிறது. பாடலைக் காரர்கள் ஒன்றுகூட காணப்படவில்லை. வண்டிக் காரர்கள் விடப்படும் இடம் வெறிச் சோடிக்காணப்பட்டது. பஸ் நிலையத்தில் 'இரண்டு மூன்று பஸ்கள் காணப்படவில்லை' போதிலும் பிரயாணிகள் அதிகமாகக் காணப்படவில்லை.

## ஸ்ரான்லி கல்லூரியில் மறியல்

ஸ்ரான்லி கல்லூரியில் இராணுவத்தினர் முகாமிடப் போவதாகவும் இதற்காக இரண்டு வாரங்களுக்கு விடுமுறை கொடுக்கும்படியும் கல்வியதிகாரி ஸ்ரான்லிக் கல்லூரி அதிபருக்கு அறிவித்ததைத் தொடர்ந்து 'இரண்டு வாரங்களுக்கு கல்லூரி விடுமுறை' என்று கரும்பலகையில் எழுதி வாசலில் வைக்கப்பட்டது. இதன் விளைவாக 'எங்கள் கல்லூரியை இராணுவத்துக்கு விடோம்' என்ற கலோக அட்டைகளைத் தாங்கியபடி கல்லூரி மாணவர்களும், மாணவிகளும் கல்லூரி வாசலில் கொதிக்கும் வெய்யிலையும் பொருட்படுத்தாது சத்தியாக்கிரகம் செய்கின்றனர்.

## மட்டக்களப்பிலும் இராணுவம்

மட்டக்களப்பு புதன் மறியல் இயக்கம் நடைபெற்றுக் கொண்டிருக்கும் மட்டக்களப்பில் இராணுவத்தினர் காவல் புரிகின்றனர். இன்று காலை மறியல் செய்யச் சென்ற தொண்டர்களை இராணுவ வீரர்கள் தடுத்தார்கள். ஆயினும் தொண்டர்கள் பிடிவாதமாக கச்சேரி கோட்டை வாசலில் அமர்ந்து கொண்டதும் இராணுவ வீரர் தொண்டர்களுக்கு இடங்கொடுக்க வேண்டியதாயிற்று.

கச்சேரியை அடுத்த சந்திகளிலும் இராணுவத்தினர் காவல் புரிகின்றனர்.

## இச்செய்திகள் நேற்றைய வச்சேஷ பதிப்பில் வெளிவந்தன

## நல்லெண்ணம்

(1-ம் பக்கத் தொடர்ச்சி)  
என்று அரசாங்கக் கட்சியில் சிலர் நினைக்கிறார்கள். ஆனால் ஒரு பிரமோசனமும் ஏற்படப் போவதில்லை" என்றார். இராணுவத்தை அத்தியாவசிய சேவைகளை மேற்கொள்ளும்படி எந்தச் சட்டத்தின்கீழ் உத்தரவிடப்பட்டது என்று டாக்டர் பெரேரா கேட்டார். பிரதம மந்திரியின் பார்லிமெண்ட் காரியதரிசி திரு. பிவிக்கண்டயல் பண்டாரநாயகா பதவளிச்சையில் கூறியதாவது:

இராணுவச் சட்டத்தின் 23-ம் பிரிவின் கீழ் அத்தியாவசிய சேவைகளை இராணுவம் மேற்கொள்ளுவதற்கான உத்தரவு பிறப்பிக்கப்பட்டிருக்கிறதென்றும், நாட்டின் பொது நிர்வாகம் இடையூறற்றி சீராக நடைபெறுவதற்கு வழிசெய்ய முகமாகவே இந்த நடவடிக்கை எடுக்கப்பட்டதென்றும் கூறினர்.

## சமசமாஜ வாலிபர் முன்னணி தீர்மானம்

வண்ணார்பண்ணை சமசமாஜ வாலிபர் முன்னணியின் விசேஷ கூட்டத்தில் பின்வரும் தீர்மானம் ஏகமனதாக நிறைவேற்றப்பட்டது:

"தமிழ் பேசும் மக்கள் அமைதியான முறையில் நடாத்தும் இயக்கத்துக்கு மாறாக ஆயுதந்தாங்கிய இராணுவப்படையினரைக் கொண்டு வந்ததன் காரணமாகப் பாரதூரமான விளைவுகள் ஏற்படக் கூடுமானவின் உடனடியாக இப்படைகளை வாபஸ் வாங்க வேண்டுமென இச்சங்கம் அரசாங்கத்தை வற்புறுத்துகிறது" இப்பிரேரணை பிரதம மந்திரிக்குத் தந்தி மூலம் அனுப்பப்பட்டது.

## சன சமூக நிலையம் அனுதாபம்

வண்ணை வடகிழக்குச் சன சமூக நிலையத்தில் சென்ற மாணவர்களின் திகதி நடைபெற்ற சந்திப்பில், கச்சேரிமுன் காலக் காலம் செய்த தொண்டர்கள் மறியலில் கைது அங்கத்தவர்கள் போன்றவர்கள் திரு. வி. என். நவரத்தினம், கல்லூரி கல்வியதிகாரிகள் மீண்டும், தொண்டர்கள் மீண்டும், தொண்டர்கள் மீண்டும் தாபம் தெரிவித்து வந்த பிரேரணை நிறைவேற்றப்பட்டது.

# Choice

of



FOR BUILDING CONSTRUCTION OR ROADWAYS

# Cement

in every field



the better make for better construction

DALMIA CEMENT (BHARAT) LTD.  
DALMIAPURAM (TIRUCHIRAPALLI)

செட்டிநாட் கார்ப்பரேஷன் (பிரைவேட்) லிமிட்டெட்

116/118 கெய்சர் வீதி, கொழும்பு.

இப்பத்திரிகை நமநாடு விமிட்டெட் தாபனத்தாரால் யாழ்ப்பாணம், சிவன் கோவில் மேலை வீதி, 63-ம் இல்லத்திலுள்ள அவர்களின் அச்சகத்தில் 1961-ம் ஆண்டு மார்ச்சு மாதம் 2-ந் திகதி அச்சிட்டு வெளியிடப்பட்டது.